

# ہندوستان اور بنگلہ دیش کے درمیان مشترکہ مشقیں سمپریٹی 2017 اختتام پذیر

Posted On: 16 NOV 2017 5:56PM by PIB Delhi

نئی دہلی 16 نومبر / ہند- بنگلہ دیش کے درمیان مشترکہ تربیتی مشقیں سمپریٹی 2017، جو میزورم میں ویرن گیٹ میں کاؤنٹر انسرجنسی اینڈ جنگل وار فیئر اسکول میں کی جارہی ہیں، آج اختتام پذیر ہوگئیں۔

سمپریٹی سیریز کے تحت یہ اس طرح کی ساتویں مشق تھی۔ اس مشترکہ مشق کا مقصد ہندوستان اور بنگلہ دیش کی فوجوں کے درمیان تعاون اور مختلف ماحول میں کام کرنے کے پہلوؤں کو مستحکم کرنا ہے۔ 13 روزہ فیلڈ تربیتی مشق 6 نومبر 2017 کو شروع ہوئی تھیں جو 15 اور 16 نومبر کو ایک آزمائشی مشق کے ساتھ ختم ہوگئیں۔ اس کا ایک مثبت اور منظم طریقے سے اہتمام کیا گیا تھا جہاں دونوں ملکوں کی فوجوں نے ایک دوسرے کے تنظیمی ڈھانچے اور حکمت پر مبنی مشقوں کی جانکاری حاصل کی۔

اس آزمائشی مشق کے لیے ایک گاؤں میں چھپے دہشت گردوں کے منظر کو پیش کیا گیا تھا۔ یہ دونوں ملکوں کی فوجوں کے کمپنی کمانڈروں کی طرف سے مشترکہ بریفنگ کے ساتھ شروع ہوئی تھی۔ دونوں ملکوں کی فوجوں نے گاؤں کا محاصرہ کرکے یہ مشق کی تھیں۔ مشق کے دوران دہشت گردوں کو ڈھیر کرنے کے لیے جنگل میں چھاپے کی کارروائی کی گئی۔ اور اسی کارروائی کے ساتھ یہ مشق اختتام پذیر ہوئی۔ ہندوستانی اور بنگلہ دیشی فوجیوں کی طرف سے مشترکہ طور پر روم انٹرویویشن ڈرلس پر ایک خصوصی مظاہرے اہتمام کیا گیا۔

بنگلہ دیش فوج کے میجر جنرل محمد مشفق الرحمن اور ہندوستان فوج کے میجر جنرل ایم ایس گھورا نے فائنل فوجی مشق کا جائزہ لیا۔ یہ مشترکہ مشق انتہائی کامیاب ثابت ہوئیں۔ اس سے دونوں ملکوں کی فوجوں کے درمیان مفاہمت میں اضافہ ہوگا۔ اور یہ باہمی تعلقات کو مستحکم کرنے میں مددگار بھی ثابت ہوئی ہے۔

\*\*\*\*\*

U - 5764

(Release ID: 1509836) Visitor Counter : 3

